

ఓం నమో వేంకటేశాయ

శుభకృన్నామ సంవత్సరః, దక్షిణాయణం, శరదృతుః, మార్గశీర్షమాసః, శుక్లపక్షః,  
తృతీయా తిథిః, స్థిరవాసరః (శనివారము) - 26.11.2022 - 174వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

పురా కమలనాభస్య స్వపతస్సాగరాంభసి ।

పుష్కరే యత్ర సంభూతా దేవా ఋషిగణైస్సహ ॥ 38-88 ॥

ఏష పౌష్కరికో నామ ప్రాదుర్భావః ప్రకీర్తితః ।

పురాణః కథ్యతే యత్ర వేదశ్రుతిసమాహితః ॥ 38-89 ॥

వారాహస్തു శ్రుతిముఖః ప్రాదుర్భావో మహాత్మనః ।

యత్ర విష్ణుస్సురశ్రేష్ఠః వారాహం రూపమాస్థితః ।

ఉజ్జహార మహీం తోయాత్ సశైలవనకాననామ్ ॥ 38-90 ॥

వేదపాదో యూపదంష్ట్రః క్రతుర్దంతశ్చిత్తిముఖః ।

అగ్నిజిహ్వో దర్భరోమా బ్రహ్మశీర్షో మహాతపాః ॥ 38-91 ॥

అహోరాత్రేక్షణో దివ్యో వేదాంగశ్రుతిభూషణః ।

ఆజ్యనాసస్సువతుండః సామఘోషస్వనో మహాన్ ॥ 38-92 ॥

ధర్మసత్యమయశ్రీమాన్ కర్మవిక్రమసత్కృతః ।

ప్రాయశ్చిత్తముఖో ధీరః పశుజానుర్మహావృషః ॥ 38-93 ॥

ఔద్గాత్రహోమలింగోఽసౌ పశుబీజమహాషధిః ।

బాహ్యంతరాత్మా మంత్రాస్థివికృతః సౌమ్యదర్శనః ॥ 38-94 ॥

వేదిస్కంధో హవిర్గంధః హవ్యకవ్యాభివేగవాన్ ।

ప్రాగ్వంశకాయో ద్యుతిమాన్ నానాదీక్షాభిరాచితః ॥ 38-95 ॥

దక్షిణాహృదయో యోగీ మహాశాస్త్రమయో మహాన్ ।

ఉపాకర్మోష్ఠరుచకః ప్రవర్ష్యావర్తభూషణః ॥ 38-96 ॥

ఛాయాపత్నీసహాయో వై మణిశృంగ ఇవోచ్ఛితః ।

ఏవం యజ్ఞవరాహో వై భూత్వా విష్ణుస్సనాతనః ॥ 38-97 ॥

మహీం సాగరపర్యంతాం సశైలవనకాననామ్ ।

ఏకార్ణవజలే భ్రష్టామ్ ఏకార్ణవగతః ప్రభుః ॥ 38-98 ॥

మజ్జంతిం సలిలే తస్మిన్ స్వదేవీం పృథివీం తదా ।

ఉజ్జహార విషాణేన మార్కండేయస్య పశ్యతః ॥ 38-99 ॥

శృంగేణేమాం సముద్భ్రత్య లోకానాం హితకామ్యయా ।

సహస్రశీర్షో దేవో హి నిర్మమే జగతీం ప్రభుః ॥ 38-100 ॥

ఏవం యజ్ఞవరాహేణ భూతభవ్యభవాత్మనా ॥ 38-101 ॥

ఉద్భ్రతా పృథివీ దేవీ సాగరాంబుధరా పురా ।

నిహతా దానవాస్సర్వే దేవదేవేన విష్ణునా ॥ 38-102 ॥

**ఇతి శ్రీమహాభారతే నభావర్వాంతర్గత అర్ఘ్యాభిహారణపర్వణి**

**అష్టాత్రింశాధ్యాయే పంచదశశ్లోకాః**



### **సూభాషితమ్**

యో న వేత్త్యభివాద్యస్య విప్రం ప్రత్యభివాదనమ్ ।

నాభివాద్యస్య విదుషా యథా మూఢస్తద్దైవ సః ॥



**శ్రీవేంకటేశ్వరస్వామి పారి**

**ణోవిందనామావళి**



**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

